

खबर संक्षेप



दो दिवसीय वार्षिक खेलकूद प्रतियोगिता संपन्न

कोण्डागांव। स्वामी आत्मानंद शास्त्रीय अंग्रेजी माध्यम उत्कृष्ट विद्यालय दहिकोंगा का दो दिवसीय वार्षिक खेलकूद प्रतियोगिता का समापन मुख्य अतिथि सनाय नेताम सरपंच ग्राम पंचायत दहिकोंगा, कार्यक्रम अध्यक्ष तुभा सिंह नाग पूर्व जिला पंचायत सदस्य, विशिष्ट अतिथि संजीव दुबे अध्यक्ष शाला प्रबंधन एवं विकास समिति, फरसराम बघेल पूर्व उप सरपंच ग्राम पंचायत दहिकोंगा, प्रदीप मौर्य, संतो नाग पूर्व जिला पंचायत सदस्य, पनेश्वरी पटेल, समली मरावी सदस्य शाला प्रबंधन एवं विकास समिति दहिकोंगा के अतिथि में संपन्न किया गया।

संकुल सोनाबाल में अंगना म शिक्षा प्रशिक्षण संपन्न



कोण्डागांव। विकासखण्ड कोण्डागांव के संकुल केन्द्र सोनाबाल में 12 जनवरी शुक्रवार को संकुल समन्वयक हेमदत्तेश्वर पटेल एवं श्रीमती सुशीला बाकड़े के मार्गदर्शन में अंगना म शिक्षा प्रशिक्षण संपन्न हुआ। प्रशिक्षण कार्यक्रम में सर्वप्रथम ज्ञान की देवी मां सरस्वती के छायाचित्र पर माल्यार्पण व दीप प्रज्वलित कर की गई। इस अवसर पर कुल 13 एक्टिव मंदर को प्रशिक्षण दिया गया। जिसमें चार प्राथमिक शालाओं के एक-एक शिक्षक शिक्षिकाएं भी उपस्थित थे। अंगना म शिक्षा के तहत तीन माह जनवरी, फरवरी एवं मार्च के भाषाई एवं गणितीय गतिविधि की जानकारी दी गई। यह भी बताया गया कि जनवरी, फरवरी एवं मार्च के अंतिम सप्ताह में गणित एवं भाषा से संबंधित विभिन्न प्रकार के पारंपरिक खेल व क्रियात्मक गतिविधियां कराया जाएगा।

बाबा साहेब सेवा संस्था ने उजरी बाई को व्हीलचेयर की भेंट



कोण्डागांव। कोंडागांव समाज कल्याण विभाग के सहयोग से उजरी बाई कोरम पति पुरन सिंग कोरम ग्राम चिपावंड के निवासी हैं जो प्रेम नगर में उनकी बड़ी बेटी के यहां रह रही है। बाबा साहेब सेवा संस्था को बिरज नाग के माध्यम से पता चलते ही बाबा साहेब सेवा संस्था ने जाकर व्हीलचेयर भेंट किया। इस कार्यक्रम में संस्था के संरक्षक पंचुराम सागर, अध्यक्ष मुकेश मारकंडेय, पुष्कर सिंह मांडवी, ओमप्रकाश नाग, बिराज नाग, देवानंद चोरे, सिद्धार्थ महाजन, संदीप वासनिकर, उपस्थित रहे।

जरूरतमंदों के लिए किया रक्तदान



कोण्डागांव। राष्ट्रीय युवा दिवस पर नवाचारी शिक्षण समूह इंद्रधनुष कोंडागांव के शिक्षकों द्वारा समाज के प्रति मानवता का परिचय देते हुए शिवचरण साहू द्वारा बागबंडा निवासी मरीज दिलेश्वरी नेताम, शिक्षक हीरालाल चुरेद ने कोशेरा कटलनार की आंगनबाड़ी कार्यकर्ता मंगोती नेताम, शिक्षक रूपेंद्र साहू द्वारा सात वर्षीय छात्र दिव्यांश, शिक्षक विजय सोरी ने सुझा आश्रम की माता सुभाय कोरम को ओ पांजिटिव रक्तदान किया। यह रक्तदान युवाओं के प्रेरणा श्रोत स्वामी विवेकानंद जी की जयंती पर नि:शुल्क रक्त प्रदान किया गया। टीम इंद्रधनुष के सक्रिय सदस्य नीरज ठाकुर सूरज नेताम जुजिस्थिर साहू, रामानंद मंडावी, हेमंत मरकाम, तुकेश्वर साहू, अखिलेश ठाकुर ,लगताओ शारी सक्रिय सहयोग प्रदान करते हुए शिक्षण के साथ साथ समाज में एकात्मता मुक्ति और स्वास्थ्य जागरूकता लाने का प्रयास किया जा रहा है।

युवाओं ने राष्ट्रीय युवा महोत्सव का देखा सीधा प्रसारण



कोण्डागांव। युवाओं के आदर्श और प्रेरणा स्रोत स्वामी विवेकानंद की जयंती पर हर साल 12 जनवरी को राष्ट्रीय युवा महोत्सव मनाया जाता है। नारिक महाराष्ट्र में आयोजित 27 वे राष्ट्रीय युवा महोत्सव के राष्ट्रीय कार्यक्रम में प्रधानमंत्री नरेंद्र मोदी ने भारत को विकसित राष्ट्र बनाने और एक नई ऊंचाई पर ले जाने युवाओं से आह्वान किया। इस दौरान कोण्डागांव कलेक्टर ने जिले के युवाओं को संबोधित करते हुए कहा कि देश को विकसित बनाने के लिए युवाओं की भूमिका अग्रणी रही है। जिले में युवाओं के हर क्षेत्र में विकास के लिए जिला प्रशासन द्वारा सुविधाओं को विस्तारित किया जा रहा है।

रंगारंग सांस्कृतिक कार्यक्रमों के साथ दो दिवसीय बाल क्रीड़ा स्पर्धा का समापन

हरिभूमि न्यूज ►► कोण्डागांव

संकुल उमरगांव अ में दो दिवसीय शारीरिक, बौद्धिक एवं सांस्कृतिक प्रतियोगिता 11 और 12 जनवरी को ग्राम देवखरगांव में सम्पन्न हुई। मुख्य अतिथि अनिरुद्ध नेताम सरपंच उमरगांव अ कार्यक्रम की अध्यक्षता संकुल प्राचार्य किरण नाग और विशिष्ट अतिथि सचिव मेश्राम की गरिमामय उपस्थिति में हुई। सर्वप्रथम अतिथियों द्वारा मां सरस्वती और स्वामी विवेकानंद के छायाचित्र पर माल्यार्पण दीप प्रज्वलन कर किया गया। स्वामी विवेकानंद की जयंती के अवसर पर उनके आदर्श वाक्य उठो जागो और तब तक मत रुको जबतक मंजिल न मिल जाये के साथ ही उनसे जुड़े प्रेरणादायक बातों को बताया गया।



कार्यक्रम ने मोहा सभी का मन

सभी 11 विद्यालय के छात्राओं द्वारा नृत्य की मनमोहक प्रस्तुतियां दी गयीं। संकुल समन्वय निरीश गोस्वामी, मनोरमा कश्यप प्रधान अध्यापक माध्यमिक सहदेव नेताम, हीरा सिंह, हृदय मंडावी, शिला सोनपीपरे, तुलाराम शोरी, समस्त प्राथमिक विद्यालय के प्रधान अध्यापक समेत सभी शिक्षक, विद्यार्थीगण, विधायक समिति के सदस्य, सफाई कर्मचारी मीडिया प्रमारी और बड़ी संख्या में पालक एवं ग्रामीण उपस्थित रहे।

आयोजन : गायत्री शक्तिपीठ प्रमुखों की हुई बैठक

101 दीप यज्ञ कर मानसिक रोगियों के स्वस्थ होने की कामना की

हरिभूमि न्यूज ►► कोण्डागांव

कोंडागांव नगर में शहीद भगत सिंह वार्ड स्थित शांति फाउंडेशन के संचालक यतीन्द्र छोट्ट सलाम द्वारा फाउंडेशन परिसर में दीप यज्ञ संपन्न करने की मंशा जाहिर करने पर गायत्री शक्तिपीठ कोंडागांव के वरिष्ठ एसपी विश्वकर्मा सृजेता, शक्तिपीठ के प्रमुख ट्रस्टी शत्रुघ्न कोराम तथा उपस्थित सभी ट्रुष्टियों एवं सदस्यों को बैठक में अवगत कराने पर प्रस्ताव पारित कर शांति फाउंडेशन परिसर में शक्तिपीठ के महिला प्रकोष्ठ जिला समन्वयक श्रीमती दीपमाला वैष्णव द्वारा उनके महिला टोली के साथ श्रीमती कैकती देवांगन, सुशीला नागे ह्रुमन पटेल आदि बहनों की उपस्थिति में 101 दीपों के द्वारा दीप यज्ञ संपन्न कर किया गया।



फाउंडेशन में उपचारार्थ रखे गये लगभग 50 महिला पुरुष मानसिक रोगियों के स्वास्थ्य लाभ एवं सद्बुद्धि के लिए दीप यज्ञ संपन्न कर सभी लोगों के शीघ्र स्वास्थ्य लाभ के लिए

आद्य शक्ति मां गायत्री, परम पूज्य गुरुदेव एवं वंदनीया माता जी से प्रार्थना किया गया। इस अवसर पर शांति फाउंडेशन के लिए गायत्री शक्तिपीठ कोंडागांव की ओर से दीप

जन शिक्षण संस्थान में किया 50 प्रशिक्षुओं को प्रमाणपत्र वितरित



हरिभूमि न्यूज ►► कोण्डागांव

कोंडागांव जन शिक्षण संस्थान में प्रधानमंत्री कौशल विकास योजना 4.0 के तहत प्रशिक्षण प्राप्त 50 प्रशिक्षुओं को प्रमाण पत्र वितरण कर सम्मानित किया। तथा उत्कृष्ट प्रशिक्षार्थी कमल एवं ज्योति को वसंटेयडल बुटिक के संचालक सुनील कुरें एवं प्रशिक्षिका दुर्गा कुरें के माता गंगा बाई कुरें के द्वारा नया सिलाई मशीन का उपहार प्रदान किया गया। कार्यक्रम के मुख्य अतिथि पवन नेताम जिला रोजगार अधिकारी कोंडागांव ने सिलाई का प्रशिक्षण प्राप्त कर चुके प्रशिक्षुओं को शुभकामनाएं दिए

एवं निरंतर कार्य को करने के लिए प्रेरणा भी दिए। उन्होंने बताया कि वे खुद एक सफल टेलर रह चुके है।विशिष्ट अतिथी रवि शर्मा यंग प्रोफेशनल जिला रोजगार कार्यालय कोंडागांव चन्द्रकुमारी कोराम प्राचार्य कन्या उच्च माध्य विद्यालय कोंडागांव सावित्री कोराम महिला बाल विकास एवं संरक्षण अधिकारी पुष्पराज अनंत निदेशक एवं उत्तम मानिकपुरी कार्यक्रम अधिकारी जन शिक्षण संस्थान कोंडागांव के द्वारा सभी प्रशिक्षुओं को नए वर्ष तथा प्रमाण पत्र प्राप्ति तथा आगे बढ़ते रहने के लिए अपने अपने अनुभवों को साझा किये ।

पेज 9 के शेष

गृह मंत्री, वन मंत्री...

अपना बेटा न खोए। मेरी दूसरी माँग है कि मेरे बेटे के सिर से पिता का साया चला गया, उसको एक अच्छी नौकरि दिला दीजिए। तीसरी माँग है कि दुश्मनो के घर को सुरक्षा दे रहे है, मैं अकेली रहती हूँ, मेरे यहां कभी नहीं है। मेरे साथ मेरे देवर का लड़का है, मेरा बेटा है और मेरी ननंद का बच्चा है, उसके माता पिता नहीं है, हम ही लोग है। बुढ़े सास, ससुरु वे मेरे बच्चो को सुरक्षा चाहिए।

कांग्रेस की सोच...

के प्रदेश प्रभारी सचिन पायलट लाख दावे कर लें कि कांग्रेस लोकरसभा चुनाव में छत्तीसगढ़ में बेहतर प्रदर्शन करेगी, पर कांग्रेस का यह सच पायलट भी भली-भाँति जानते हैं कि छत्तीसगढ़ की जनता अब पूरी तरह भाजपा के साथ खड़ी है और कांग्रेस अपने राजनीतिक वजूद को वेंटीलेटर पर जाने से नहीं रोक पाएगी। श्री उसेंदी ने कहा कि विधानसभा चुनाव प्रेदेश में हार के बाद भी अगर कांग्रेस प्रभारी पायलट कांग्रेस की पूर्ववर्ती सरकार की नीतियों और कार्यक्रमों की तारीफ कर रहे हैं तो इस पर सिर्फ इतना ही कहा जा सकता है कि दिल बहलाने को गालिब खयाल अच्छा है। भ्रष्टाचार में आर्कंट डूबकर प्रदेश के खजाने की लूट-खसोट में लगी कांग्रेस सरकार को जनता ने उखाड़ फेंका है और प्रधानमंत्री नरेंद्र मोदी व उनके नेतृत्व वाली केंद्र सरकार और मोदी की गारंटी

फरसगांव। ब्लाक के ग्राम पलना में आयोजित चार दिवसीय ब्लॉक स्तरीय बालक्रीड़ा प्रतियोगिता का समापन मुख्यअतिथि केशकाल विधायक नीलकंठ टेकाम की उपस्थिति में किया गया। इस आयोजन में फरसगांव ब्लॉक के 50 संकुलों के अंतर्गत आने वाले स्कूलों की 16 जेन में बांटा गया था, जिसमे दो हजार से अधिक खिलाड़ी बच्चों के साथ शिक्षक शिक्षिकाओं ने भाग लिया। इस ब्लॉक स्तरीय बालक्रीड़ा प्रतियोगिता में प्रमुख रूप से खो-खो, कबड्डी, रिले रेस, लंबी कूद, ऊंची कूद, बॉलीबॉल, वित्रकला, रंगोली, सांस्कृतिक कार्यक्रम हुए। इस आयोजन ने सभी खेलों में विजेता खिलाड़ियों को मुख्यातिथि के द्वारा पुरस्कार वितरण

जयंती पर युवा नेतृत्व, चरित्र निर्माण पर व्याख्यान माला आयोजित

कोण्डागांव। राष्ट्रीय सेवा योजना इकाई जैतपुरी के तत्वावधान में स्वामी विवेकानंद की जयंती युवा दिवस 12 जनवरी के अवसर पर स्वामी विवेकानंद की जीवनी पर आधारित व्याख्यान माला का आयोजन किया गया। सर्वप्रथम संस्था के प्राचार्य राज कुमार रामटेके ने स्वामी जी के छात्र नित्र पर दीप प्रज्वलित कर व्याख्यान माला का शुभारंभ किया। कार्यक्रम अधिकारी रा. से.ये. ब्रजेश तिवारी ने विवेकानंद के व्यक्तित्व के रोचक प्रसंगों से बच्चों को अवगत कराया। साथ ही उनके प्रसिद्ध कथन उठो जागो

किया गया। इस दौरान ग्राम सरपंच शमली सलाम, भाजपा नेता प्रवीर बदेशा, तरुण साना, झाड़ीराम सलाम, शेल सेंटिया, गणेश जायसवाल, प्रशंत पात्र, परमेश्वर सेंटिया, विजय लांगड़े, जयलाल नाग, तलसीलदार डॉं जयकुमार नाग, ब्लाक शिक्षा अधिकारी टींडी नेताम सहित शिक्षक शिक्षिकाएं खिलाड़ी बच्चों के साथ ग्रामीणजन उपस्थित रहे।



और लक्ष्य की प्राप्ति तक मत रुको का विश्लेषण कर समझाया। संस्था प्राचार्य व मुख्य वक्ता ने विवेकानंद की जीवनी पर प्रकाश डाला। व्याख्यात योगेश खापर्डे ने विवेकानंद के जीवन का प्रेरक प्रसंग बंदर की कहानी सुनाई। उमाशंकर साहू ने विवेकानंद की शिकगी यात्र का रोचक वृत्तंत सुनाया। सख्द तौरीफ आलम ने विवेकानंद की जीवनी से प्रेरणा लेने की बात कही। माव्ना ठाकुर ने रोचक उदाहरण पेश किया। वेणुका सिन्हा ने आदर्श विद्यार्थियों लक्षणों के बारे में बता कर विद्यार्थियों को प्रेरणा लेने की बात कही।

कुछ जगहों पर पाईपलाईन लाईन में रिसाव के वजह से सड़क निर्माण कार्य बाधित हो रहा है। उन्होंने बताया कि सड़क के किनारे कुछ प्वाइंट पर अभी भी विद्युत पोल की शिफ्टिंग का कार्य बाकी है। इसी प्रकार कुछ जगहों पर सड़क किनारे अतिक्रमण को हटाने की आवश्यकता पर भी कलेक्टर की अवगत कराया। उन्होंने यह बताया कि इन सभी परेशानी दूर होने के बाद ही सड़क निर्माण कार्य में तेजी आएगी।

कलेक्टर ने विद्युत विभाग को विद्युत पोल एवं ट्रांसफार्मर शिफ्टिंग के लिए शीघ्रता से आवश्यक कार्यवाही करने के निर्देश दिए, वहीं पाईपलाईन शिफ्टिंग के लिए मुख्य नगरपालिका अधिकारी को निर्देशित किया। उल्लेखनीय है कि शहर से गुजरने वाले मुख्य मार्ग पर 3.60 किलोमीटर का सड़क चौड़ीकरण कार्य लोक निर्माण विभाग द्वारा निर्माण 26.81 करोड़ रूपये की लागत से किया जा रहा है, जिसके निर्माण की पूर्णता तिथि फरवरी 2024 है। इस अवसर पर एसडीएम मनीष साहू, तहसीलदार सहित पीडब्ल्यूडी, विद्युत विभाग, पीएचई, निर्माण एजेंसी के ठेकेदार सहित अन्य अधिकारीगण उपस्थित रहे।

चाराभा के बीएलओ...

के द्वारा की गई और अधिक प्रगति लाने के बारे में बीएलओ को निर्देशित किया गया, आने वाले लोकसभा चुनाव से पूर्व किसी भी पात्र मतदाता का नाम ना छूटे, इसके लिए सतत प्रयास करने के लिए निर्देशित किया गया। इस माह 22 जनवरी तक

कोण्डागांव-नारायणपुर जिला हरिभूमि 10

कलेक्टर ने किया कोंडानार गारमेंट फैक्ट्री का निरीक्षण, व्यवस्था को सुदृढ़ करने के दिे निर्देश

हरिभूमि न्यूज ►► कोण्डागांव

कलेक्टर कुणाल दुदावत ने बुधवार को कोंडानार गारमेंट फैक्ट्री का निरीक्षण किया। उन्होंने निरीक्षण के दौरान यहां कार्यरत श्रमिकों से बातचीत की और व्यवस्थाओं के संबंध में जायजा लिया। उन्होंने यहां कार्यरत श्रमिकों को संगठित कर्मकार योजना के तहत पंजीकृत करने के निर्देश दिए, जिससे उन्हें श्रम विभाग द्वारा संचालित योजनाओं का लाभ प्रदान किया जा सके। उन्होंने सभी श्रमिकों को समय पर वेतन भुगतान के लिए भी निर्देशित किया। कलेक्टर ने इसके साथ ही परिसर में छोटे बच्चों की



देखरेख की सुविधा प्रदान करने के निर्देश दिए, जिससे वे महिलाएं भी कार्य कर सकें, जिनके छोटे बच्चे हैं। उन्होंने फैक्ट्री में उत्पादित अपशिष्टों के प्रबंधन के संबंध में भी निर्देशित किया। उन्होंने इस दौरान परिसर में पेयजल, शौचालय आदि व्यवस्थाओं का भी मुआयना किया।

इस अवसर पर जिला पंचायत के मुख्य कार्यपालन अधिकारी प्रेम प्रकाश शर्मा, जिला रोजगार अधिकारी पवन नेताम सहित लाईवलीहुड मिशन के सहायक परियोजना अधिकारी पुनेश्वर वर्मा एवं कोंडानार गारमेंट फैक्ट्री प्रबंधन के अधिकारी उपस्थित रहे।

अधिकारी कर्मचारी संयुक्त मोर्चा ने नवपदस्थ कलेक्टर का किया स्वागत

कोण्डागांव। छत्तीसगढ कर्मचारी अधिकारी संयुक्त मोर्चा के जिला संयोजक नीलकंठ शाहूँ एवं जिला सचिव ऋषिदेव सिंह के नेतृत्व में कर्मचारी संगठनों का प्रतिनिधिमंडल कोण्डागांव जिले में नव पदस्थ जिला कलेक्टर कुणाल दुदावत से सौजन्य मुलाकात की। कर्मचारी संगठनों के प्रतिनिधिमंडल ने

कलेक्टर के कोंडागांव जिला में पदस्थापना पर उनका स्वागत करते हुए विभिन्न कार्यों एवं गतिविधियों में सहयोग करने का अनुराा दिलाया। जिला कलेक्टर कुणाल दुदावत ने भी सभी के साथ मिलकर दायित्वों के निर्वहन करने एवं

कर्मचारियों के साथ सहयोगात्मक सम्बन्ध स्थापित कर शासन के विभिन्न स्थित खेल अधोसंरचनाओं का निरीक्षण किया। उन्होंने बालक छात्रवास परिसर में आर्टीबीपी के माध्यम से दिए जा रहे तीरंदाजी प्रशिक्षण के साथ ही एनसीसी मैदान तथा बधापारा में निर्माणाधीन तीरंदाजी प्रशिक्षण केन्द्र, वॉलीबाल, कबड्डी मैदान और जुजो का निरीक्षण किया। उन्होंने बालक छात्रवास परिसर में दिए जा रहे प्रशिक्षण का अवलोकन करने के साथ ही यहां संचालित अन्य गतिविधियों की जानकारी ली। इस दौरान अनुविभागीय दण्डाधिकारी निकिता मरकाम, डिप्टी कलेक्टर अंकित चौहान, वरिष्ठ खेल अधिकारी सुभा कुमार, ग्रामीण यांत्रिकी सेवा के प्रमारी कार्यपालन अमिताज अजय चौधरी उपस्थित रहे।

कलेक्टर ने किया कोंडागांव जिला मुख्यालय में स्थित खेल अधोसंरचनाओं का निरीक्षण



कोण्डागांव। कलेक्टर कुणाल दुदावत ने शुक्रवार को कोंडागांव जिला मुख्यालय स्थित खेल अधोसंरचनाओं का निरीक्षण किया। उन्होंने बालक छात्रवास परिसर में आर्टीबीपी के माध्यम से दिए जा रहे तीरंदाजी प्रशिक्षण के साथ ही एनसीसी मैदान तथा बधापारा में निर्माणाधीन तीरंदाजी प्रशिक्षण केन्द्र, वॉलीबाल, कबड्डी मैदान और जुजो का निरीक्षण किया। उन्होंने बालक छात्रवास परिसर में दिए जा रहे प्रशिक्षण का अवलोकन करने के साथ ही यहां संचालित अन्य गतिविधियों की जानकारी ली। इस दौरान अनुविभागीय दण्डाधिकारी निकिता मरकाम, डिप्टी कलेक्टर अंकित चौहान, वरिष्ठ खेल अधिकारी सुभा कुमार, ग्रामीण यांत्रिकी सेवा के प्रमारी कार्यपालन अमिताज अजय चौधरी उपस्थित रहे।

जन शिक्षण संस्थान में मनाया राष्ट्रीय युवा दिवस



कोण्डागांव। कोंडागांव जन शिक्षण संस्थान में स्वामी विवेकानंद की जन्म जयंती को राष्ट्रीय युवा दिवस के रूप में मनाया गया। कार्यक्रम के मुख्य अतिथि पुष्पराज अनंत निदेशक एवं विशिष्ट अतिथि उत्तम मानिकपुरी कार्यक्रम अधिकारी, जन शिक्षण संस्थान कोण्डागांव रहे। सर्व प्रथम अतिथियों एवं सभी प्रशिक्षुओं ने स्वामी विवेकानंदजी के छायाचित्र की पूजा अर्चना किचे। श्री मानिकपुरी ने कहानी के माध्यम से सत्संग का लाभ एवं लक्ष्य निर्धारण पर अपने विचार रखे। तत्पश्चात अनंत सर ने भी सभी को राष्ट्रीय युवा दिवस की शुभकामनाएं देते हुए कहा कि स्वामी जी हमेशा कहते थे कि उठो, जागो और तब तक मत रुको जब तक मंजिल प्राप्त न हो जाए। कंचन जैन और सीमा तिवारी प्रशिक्षिका एवं बच्चों ने भी अपने अपने विचार रखे तथा रंगोली के माध्यम में भी स्वामी विवेकानंद के आदर्शों को उज्ज्वर किया। कार्यक्रम में पुष्पराज अनंत, उत्तम मानिकपुरी, पीताम्बर नेताम, वासुदेव कटेन्द्र, राम नेताम एवं सभी प्रशिक्षिका प्रशिक्षु उपस्थित रहे।

कलेक्टर ने स्वास्थ्य विभाग के कार्यों की ली समीक्षा बैठक

कोण्डागांव। कलेक्टर कुणाल दुदावत द्वारा गुरुवार को जिला कार्यालय उमा कक्ष में स्वास्थ्य एवं परिवार कल्याण विभाग की समीक्षा बैठक आहूत की गयी। इस बैठक में कलेक्टर ने जिले में स्वास्थ्य संबंधी अवसंरचनाओं एवं व्यवस्थाओं के बारे में जानकारी लेते हुए निर्माणाधीन स्वास्थ्य केंद्रों को जल्द से जल्द पूरा करने पर बल दिया। उन्होंने स्वास्थ्य केंद्रों में चिकित्सकों एवं चिकित्साकर्मियों की व्यवस्था पर

चर्चा करते हुए प्रतिदिन स्वास्थ्य केंद्रों में ओपीडी के माध्यम से उपचार कराने वाले लोगों की संख्या की विस्तृत जानकारी ली।

कौशलेंद्र की शतकीय पारी के बाद भी नहीं जीत पाई लालबाग

हरिभूमि न्यूज ►► जगदलपुर

सुभाष चन्द्र बोस स्टेडियम के अंचल के पहले टर्फ मैदान में ड्यूज बाल 20-20 क्रिकेट स्पर्धा के रोमांचकारी फाइनल मैच में अंचल के दो टीम के बीच मुकाबला हुआ। अंतिम ओवर में बीआईओसी की टीम लालबाग जैसे धुरंधर टीम को मात देते विजेता का खिताब अपने नाम कर लिया। लालबाग ने टॉस जीतकर बल्लेबाजी का फैसला किया जो कप्तान कौशलेंद्र के ताबड़तोड़ बल्लेबाजी से सही साबित होता दिखा। लालबाग के अक्षय और अनस सलामी बल्लेबाजी करने उतरे। दोनों के बीच केवल 12 रनों की साझेदारी हुई। 3 ओवर में अक्षय को कारणदीप ने 9 रन पर पगबाधा आउट किया। इसके बाद अनस भी रंजन की गेंद पर आउट हुए। लालबाग के बेहतरीन बल्लेबाज स्थापित हो चुके अनस फाइनल मैच में अपने टीम के लिए केवल 15 रन जुटा पाए। लालबाग की टीम 2 विकेट 35 रनों पर गिरने के बाद कप्तान कौशलेंद्र मैदान पर उतरे। उन्होंने कप्तानी पारी खेलते फाइनल मुकाबला में शानदार 100 रन बनाए। वे रंद्र की गेंद में बोल्ट हुए। कौशलेंद्र 55 गेंदों में 7 छक्का 10 चौके की मदद से 106 रन ठोके।

खबर संक्षेप

हर्षोल्लास के साथ मनेगा गणतंत्र दिवस

दंतेवाड़ा। दंतेवाड़ा जिला मुख्यालय में 26 जनवरी को गणतंत्र दिवस का मुख्य समारोह गरिमामय एवं हर्षोल्लास के साथ मनाने हेतु कलेक्टर मयंक चतुर्वेदी की अध्यक्षता में संयुक्त जिला कार्यालय के सभागार में आज महत्वपूर्ण बैठक का आयोजन किया गया। जिसमें जिले में गणतंत्र दिवस समारोह के गरिमामय आयोजन की आवश्यक रूपरेखा तैयार कर विभागावार दायित्व सौंपा गया। गणतंत्र दिवस का मुख्य समारोह नगर के हायर सेंकेंडरी स्कूल के खेल मैदान में प्रतिवर्ष की भांति प्रातः 9 बजे से आरंभ होगा। उन्होंने गणतंत्र दिवस 26 जनवरी के अवसर पर कोविड-19 महामारी को ध्यान में रखते हुए विशेष सावधानी के साथ समारोह आयोजित करने के निर्देश दिए। बैठक में डीएफओ सागर जाधव, जिला पंचायत सीईओ कुमार बिश्वरंजन, अपर कलेक्टर संजय कन्नौज, एसडीएम जयंत नाहटा सहित विभिन्न विभागों के अधिकारी उपस्थित थे।

संकल्प शिविर में ग्रामीणों ने बताई समस्या

गौदम। गौदम ब्लॉक के ग्राम पंचायत बोदली में बोदली व फुंडरी पंचायत का विकसित भारत संकल्प यात्रा आज आयोजित किया गया। जिसमें दोनों पंचायत के सैकड़ों ग्रामीण एवं स्कूली बच्चों ने शिरकत कर रंगारंग कार्यक्रम प्रस्तुत किया तथा शिविर में सभी विभागों के स्टाल पर जाकर विभिन्न समस्याओं के निराकरण हेतु आवेदन किये। कार्यक्रम के मुख्य अतिथि पूर्व जनपद अध्यक्ष गौदम सुधराम भास्कर, विशिष्ट अतिथि जनपद उपाध्यक्ष मनीराम हपका, सरपंच कमला मोड़ियाम, शैलेश अटामी, पवन कर्मा, रामदेव वेड़ी, जगत बघेल, राज, शिव कुमार पुनेम, सीता मोड़ियाम, सुखराम पुनेम, राजू मोड़ियाम उपस्थित रहे। सभी विभागों के अधिकारी कर्मचारियों ने विकसित भारत संकल्प यात्रा का सफल आयोजन करवाया।

कार्यशाला में डीआरजी का किया उन्मुखीकरण

बस्तर। एएफएलएन के अंतर्गत दो दिवसीय नींव बहुभाषी शिक्षा कार्यक्रम प्रशिक्षकों का प्रशिक्षण आयोजित किया गया। समग्र शिक्षा एवं लैंग्वेज एंड लर्निंग फाउंडेशन के तत्वावधान में बस्तर डाइट में प्रशिक्षण किया जा रहा है। सैम्ल अकिलन डाटा के आधार पर विस्तार से चर्चा किया गया। बस्तर जिला अंतर्गत सभी ब्लॉक के डीआरजी उपस्थित होकर कक्षा कक्ष, शिक्षक प्रक्रिया अवलोकन के अनुभव साझा किये। कक्षा में चलने वाली गतिविधियां जैसे मौखिक भाषा विकास , डिकोडिंग, पठन लेखन पर कार्य कैसे करें, इस पर विस्तार से चर्चा की गई। कक्षा पहली और दूसरी के साप्ताहिक शिक्षण योजना एवं कक्षा तीसरी की शिक्षण योजना शिक्षक संदीक्षा कक्षा पहली और दूसरी साथ ही तीसरी अभ्यास पुस्तिका पर समझ बनाने के लिए डीआरजी को प्रशिक्षण दिया जा रहा है। लैंग्वेज एंड लर्निंग फाउंडेशन राज्य टीम से संजय गुलाटी, मथुरिका झा के द्वारा प्रशिक्षकों को प्रशिक्षण दिया जा रहा है। इस मौके पर एलएएफ से डीपीएम सचिन, डीएस सीनील सिन्हा बस्तर जिले के सभी ब्लॉक अकादमिक समन्वयक उपस्थित रहे।

आंगनवाड़ी केंद्र में बच्चों के लिए पानी की व्यवस्था नहीं

हरिभूमि न्यूज ►► बकावंड

बिन पानी के तो बड़े-बड़े पेड़ भी मुझा कर दम तोड़ देते हैं, तो फिर सुकोमल पौधों और फूलों की क्या बिसात? पानी के बगैर आंगनवाड़ी के फूल भला कैसे खिले और मुस्कुराते रह सकते हैं। बकावंड ब्लॉक के अंतर्गत ग्राम पंचायत सोनपुर के आश्रित ग्राम बनियागांव के आंगनवाड़ी केंद्र के फूलों की भी यही हालत हो गई है। आंगनवाड़ी केंद्र बनियागांव में बच्चों और कार्यकर्ता व सहायिका के पीने के पानी का कोई इंतजाम नहीं किया गया है। आंगनवाड़ी केंद्र में क, ख, ग घ, सीखने के



लिए जो बच्चे आते हैं, उन्हें प से पानी का रट लगाते देखा जा सकता है। प्यास से तड़पते बच्चों को राहत पहुंचाने आंगनवाड़ी कार्यकर्ता और सहायिका आस-पास स्थित घरों से पानी मांगकर लाती हैं। पहले आंगनवाड़ी केंद्र के सामने

हैंडपंप था, जिससे बच्चों के लिए पानी का इंतजाम हो जाता था। हैंडपंप को निकाल कर बोर में मोटर पंप लगा दिया गया। कुछ दिनों बाद ही मोटर पंप खराब हो गया और बोर से पानी निकलना बंद हो गया है। बच्चों को पीने के पानी के लिए तरसना पड़ रहा है।

न्यायालय नजूल अधिकारी कोर्ट, उत्तर बस्तर कोर्ट (छ.अ.)
रा.प्र.क्र. /202401140400017/अ-6/2023-24

:: उद्घोषणा ::

एतद् द्वारा सर्व सभागण को सूचित किया जाता है कि आवेदिका यात्री रानी ठाकुर पति स्व. गजेन्द्र सिंह ठाकुर क्षत्रिय नगर भिलाई, तहसील भिलाई जिला दुर्ग छ.ग. के ब्याग मोहल्ला भोईपण कोकर में स्थित भूमि शीट नंबर 16 बी, प्लॉट नंबर 9, क्षेत्रफल 394 वर्गमीटर, कच्चा मकान मय फेंसिंग, वार्षिक भू-भाटक 63.60 रु. गजेन्द्र सिंह पिता ईश्वर सिंह निवासी कोकर नजूल अभिलेख में दर्ज है। खातेदार गजेन्द्र सिंह पिता ईश्वर सिंह की मृत्यु दिनांक 12/10/2018 को होने का उल्लेख कर मृतक का नाम विलोपित कर निष्पक्ष वारिसों का नाम दर्ज किये जाने इस न्यायालय में भू-राजस्व संहिता 1959 की धारा 109, 110 के तहत आवेदन पत्र प्रस्तुत किया गया है। प्रकरण इस न्यायालय में विचाराधीन है।

अतः इस संबंध में किसी व्यक्ति, संस्था, निकाय आदि को कोई उजर दावा आप्रति हो तो इस न्यायालय में स्वयं अथवा अपने अधिभाषक के साथ प्रकरण की सुनवाई दिनांक 31/01/2024 तक उपस्थित होकर प्रस्तुत कर सकते है। उक्त निवृत्त दिनांक के पश्चात दावा/ आप्रति पर कोई विचार नहीं किया जावेगा।

आज दिनांक 12/01/2024 को मेरे हस्ताक्षर एवं न्यायालय की मुहर से जारी किया गया है।

नजूल अधिकारी
उत्तर बस्तर कोकर (छ.ग.)

प्रधानमंत्री आवास के लिए 150 लोगों ने किया आवेदन

विकसित भारत संकल्प यात्रा में शामिल हुए नगरवासी

हरिभूमि न्यूज ►► बस्तर

विकसित भारत संकल्प यात्रा के तहत शासकीय योजनाओं की प्रचार एलईडी वाहन शनिवार को नगर पंचायत बस्तर के मेला स्थल पर पहुंची। केन्द्र सरकार की जन कल्याणकारी योजनाओं की जानकारी देने हेतु विकसित भारत संकल्प शिविर का आयोजन किया गया, जिसमें बड़ी संख्या में नगरवासी उत्साहपूर्वक शामिल हुए। कार्यक्रम में राजस्व विभाग, खाद्य विभाग, कृषि विभाग, स्वास्थ्य विभाग, पशुधन विकास विभाग, महिला एवं बाल विकास विभाग द्वारा स्टॉल लगाकर पात्र हितग्राहियों को योजनाओं का लाभ दिया गया।

कार्यक्रम में प्रधानमंत्री नरेन्द्र मोदी के मंशानुरूप विकसित भारत बनाने के लिए ग्रामीणों द्वारा शपथ लिया गया। साथ ही एलईडी वैन के माध्यम से शासन की योजनाओं सम्बन्धी जानकारी तथा प्रधानमंत्री के



विकसित भारत संकल्प सन्देश को ग्रामीणों ने ध्यानपूर्वक सुना। इस मौके पर कार्यक्रम स्थल में विभिन्न विभागों द्वारा जनसाधारण को शासन की जनकल्याणकारी योजनाओं की जानकारी प्रदान करने हेतु स्टॉल भी लगाया गया। जिसमें नगर पंचायत के द्वारा प्रधानमंत्री आवास योजना, आधार कार्ड अपडेट, गैस कार्ड अपडेट बनाने का कार्य किया गया।

इसके साथ ही स्वास्थ्य विभाग के स्टॉल में महिला बाल विकास विभाग द्वारा चार महिलाओं को गोदभराई कार्यक्रम व आयुष्मान कार्ड प्रदाय, प्रधानमन्त्री उज्ज्वला योजना, प्रधानमंत्री आवास योजनातर्गत लाभान्वित करने के लिए पात्र व्यक्तियों से आवेदन पत्र भरवाया गया। वहीं इन योजनाओं से चयनित हितग्राहियों को लाभान्वित किया गया। इस मौके पर स्वास्थ्य शिविर में ग्रामीणों का स्वास्थ्य जांच करने के साथ ही दवाई भी वितरित की गई। इसके साथ ही हितग्राहियों ने विभिन्न

योजनाओं के तहत मिले लाभ से उनके जीवन में आए बदलाव की जानकारी को उपस्थित नगरवासियों के साथ साझा की। कार्यक्रम में जिला पंचायत उपाध्यक्ष मनीराम कश्यप, पूर्व विधायक डॉ. सुभाऊ कश्यप, भाजपा जिला अध्यक्ष रूपसिंह मंडावी, नगर पंचायत अध्यक्ष डोमाय मोर्य, उपाध्यक्ष शालिनी सेमसन, भाजपा मंडल अध्यक्ष उदबो राम नाग, अरुण परिहार, डॉ. व्हीएस राजपूत, नरेंद्र जोशी, पार्षद अंकित पारख, मनीराम एवं नगरीय निकाय संयुक्त संचालक मिथलेश अवस्थी, अधीक्षण अभियंता संभागीय एनएन उपाध्याय, नगर पंचायत सीएमओ कृष्णा राव, उप अभियंता रोहित नाग, बीएमओ पीएन शाण्डिल, एबीईओ सुशील तिवारी, राजस्व निरीक्षक राकेश अग्रवाणी सहित विभिन्न विभागों के अधिकारी-कर्मचारी तथा क्षेत्र के नगर पंचायत पदाधिकारी और बड़ी संख्या में ग्रामीणजन मौजूद थे।

राष्ट्रीय युवा दिवस पर हुए विविध कार्यक्रम



हरिभूमि न्यूज ►► गौदम

गौदम के स्वामी आत्मानंद हिंदी माध्यम स्कूल शासकीय कन्या उमा विद्यालय में स्वामी विवेकानंद के जन्म दिवस पर राष्ट्रीय युवा दिवस समारोह पूर्वक मनाया गया। गौरतलब है कि युवाओं के प्रेरणा स्रोत एवं मार्गदर्शक के जयंती पर प्रत्येक वर्ष राष्ट्रीय युवा दिवस का आयोजन किया जाता है। इसी कड़ी में स्वामी आत्मानंद हिंदी माध्यम स्कूल शासकीय कन्या उमा विद्यालय गौदम में भी विविध कार्यक्रम

आयोजित किए गए। इस अवसर पर संस्था के बच्चों द्वारा जागरूकता रैली, चित्रकला, पोस्टर एवं स्लोगन उठो जागो और तब तक मत रुको जब तक मंजिल प्राप्त न हो जाये आदि कार्यक्रम आयोजित किए गए। जिसमें संस्था प्राचार्य कैलाश नीलम, ओजोन इको क्लब प्रभारी मोहेंद्र सिंह मंडावी, संकुल समन्वयक योगेश सोनी, व्याख्याता राकेश मिश्रा, महेन्द्र मंडावी, सीता सिंह, नोखेलाल निबाद व अन्य सभी शिक्षक एवं बच्चे उपस्थित रहे।

इंद्रावती नदी पार के पहरनार पहुंची संकल्प यात्रा

हरिभूमि न्यूज ►► गौदम

विकसित भारत संकल्प यात्रा आज गौदम ब्लॉक के इंद्रावती नदी पार के ग्राम पंचायत पहरनार पहुंची। जहां पर ग्रामीणों ने उत्साह के साथ विकसित भारत संकल्प यात्रा का स्वागत किया व विभिन्न योजनाओं का लाभ लेने के लिए आवेदन दिये।

जनपद पंचायत गौदम सीईओ क्रांति ध्रुव ने कहा कि जनकल्याणकारी योजनाओं की जानकारी हर एक व्यक्ति तक पहुंचाने के लिए प्रत्येक पंचायत में संकल्प यात्रा शिविर आयोजित की जा रही है। विकसित भारत संकल्प यात्रा का मुख्य उद्देश्य जनकल्याणकारी योजनाओं का प्रचार-प्रसार के साथ



योजनाओं में पात्र हितग्राहियों का चिन्होंकन कर लाभ देना है। उन्होंने कहा कि पंचायतों में विकसित भारत संकल्प यात्रा वाली वाहन पहुंचने पर ग्रामीणों को योजनाओं की जानकारी दी जा रही है, सभी हितग्राही इसका लाभ अवश्य लेंगे। ग्रामीणों को विकसित भारत बनाने की शपथ दिलाई गई। साथ ही प्रधानमंत्री आवास योजना, उज्ज्वला योजना, स्वास्थ्य विभाग, पशुधन विकास विभाग, प्रधानमंत्री विश्वकर्मा योजना का अधिक से अधिक ग्रामीणों को लाभ देने के निर्देश दिए। संकल्प शिविर में योजनाओं की जानकारी दी जा रही है। प्रधानमंत्री के मंशानुसार अंतिम व्यक्ति तक प्रचार-प्रसार कर जागरूक किया जा रहा है।

कलेक्टर ने किया जिला अस्पताल का निरीक्षण

हरिभूमि न्यूज ►► दंतेवाड़ा

जिला कलेक्टर मयंक चतुर्वेदी द्वारा आज जिला अस्पताल का निरीक्षण किया गया। निरीक्षण के दौरान उन्होंने विभिन्न वार्डों में जाकर वहां पर मिलने वाली स्वास्थ्य सुविधाओं के बारे में जानकारी ली और कहा कि अस्पताल परिसर सहित सभी वार्डों एवं प्रसाधन कक्षों की साफ-सफाई पर विशेष ध्यान दिया जावे। इसके अलावा मरीजों को व्यर्थ इधर-उधर भटकना न पड़े, इसके लिए वार्डों एवं चिकित्सा कक्षों की सुस्पष्ट जानकारी देने के लिए दिशा निर्देश बोर्ड की व्यवस्था करें। इस दौरान सिविल सर्जन डॉक्टर कपिल देव कश्यप के द्वारा जिला अस्पताल में संचालित मेडिकल वार्ड, कैजुअल्टी वार्ड, आईसीयू, एसएनसीयू हमर लेब, पीआरसी ओटी हीमोडायलिसिस एवं ओपीडी के संबंध में जानकारी दी गई। इसके साथ ही कलेक्टर के द्वारा



जिला अस्पताल में बेहतर स्वास्थ्य सुविधाओं के संचालन के लिए हेल्थ एक्शन प्लान एवं मानव संसाधन आवश्यक दवाइयां एवं ऑक्सीजन प्लांट के लिए एक प्लान तैयार करने हेतु निर्देशित किया गया। निरीक्षण के दौरान मुख्य कार्यपालन अधिकारी जिला पंचायत सीईओ कुमार बिश्वरंजन अनुविभागीय अधिकारी राजस्व जयंत नाहटा मुख्य चिकित्सा एवं स्वास्थ्य अधिकारी डॉक्टर संजय बसाक मौजूद थे।

बच्चों को कराया स्वास्थ्य केंद्र का भ्रमण

हरिभूमि न्यूज ►► गौदम

शासकीय कन्या उच्चतर माध्यमिक विद्यालय गौदम के व्यावसायिक पाठ्यक्रम हेल्थ केयर के 11वीं और 12वीं के विद्यार्थियों को सामुदायिक स्वास्थ्य केंद्र गौदम व मातृ एवं शिशु अस्पताल गौदम में 10 दिवसीय इंटरनशिप कराया जा रहा है। भारत सरकार मानव संसाधन विकास मंत्रालय द्वारा छत्तीसगढ़ के सभी जिलों में व्यावसायिक शिक्षा प्रदान की जा रही है। मातृ एवं शिशु अस्पताल गौदम के डॉक्टरों एवं स्टाफ के द्वारा आज छात्र-छात्राओं को स्वास्थ्य संबंधी जानकारी दी गई। जिसमें प्राथमिक उपचार करना, ड्रेसिंग करना, बेड मैकिंग करना, इंजेक्शन लगाना, वाइटल साइन लेना, ब्लड शुगर चेक करने जैसे विभिन्न गतिविधियों को सिखाया जा रहा है। स्कूल के प्राचार्य कैलाश नीलम एवं व्यवसायिक



प्रशिक्षण प्रभारी आरती देवांगन के मार्गदर्शन में विद्यार्थियों को इंटरनशिप कराया जा रहा है। इस दौरान स्वास्थ्य केंद्र के डॉक्टर अमन भूषण,

आरएमए डॉ अतीक अंसारी, विद्यालय की व्यवसायिक प्रशिक्षण प्रभारी आरती देवांगन एवं दीपमाला चौहान उपस्थित रहे।

इंटक ने सीएमडी को 15 बिंदुओं का सौंपा मांग पत्र

हरिभूमि न्यूज ►► किरंदुल

एनएमडीसी लिमिटेड के अध्यक्ष सह प्रबंध निदेशक अमिताभ मुखर्जी के किरंदुल आगमन पर मेटल माइन वर्कर्स यूनियन (इंटक) के अध्यक्ष विनोद कश्यप एवं सचिव एके सिंह के नेतृत्व में आज परियोजना के कर्मचारियों एवं नगर परिवार के हित में 15 बिंदुओं का मांगपत्र रूप संघ द्वारा सौंपा गया। जिसमें प्रमुख श्रम से 1 जनवरी 2022 से लंबित कर्मचारियों का पुनरीक्षित वेतन समझौता को माह फरवरी 2024 तक पूर्ण करने, एनएमडीसी के रिक्त पदों पर कर्मचारियों की भर्ती शीघ्र करने, परियोजना चिकित्सालय में विशेषज्ञ चिकित्सकों, पैरा मेडिकल स्टॉफ के नियमित पदों पर भर्ती के साथ ही साथ



अनुकम्पा नियुक्ति का प्रावधान करने, किरन्दुल परियोजना में बहुप्रतीक्षित ओवर ब्रिज का निर्माण कार्य लगभग 13 वर्षों से अब तक पूर्ण नहीं हो पाया है, इस कार्य को शीघ्रताशीघ्र पूर्ण कराये जाने, साथ ही साथ रेलवे द्वारा किये गये सर्वेक्षण के पश्चात लंबित रेलवे स्टील

ब्रिज एवं फुट ब्रिज (रेलवे स्टेशन के समीप) निर्माण कार्य को गति प्रदान करने, मशीनों, कल-पुर्जों, औजारों एवं उपकरणों की कमी को दूर किये जाने, जिससे उत्पादन एवं उत्पादकता प्रभावित न हो, परियोजना के अंतर्गत चिकित्सा, सेवा, समस्त निर्माण कार्यों

आदि समस्त प्रकार के कार्यों का नियंत्रण एवं निगरानी बीआईओएम, किरन्दुल कॉम्प्लेक्स के परियोजना प्रमुख के अधीनस्थ किये जाने, वर्तमान में किरन्दुल-विशाखापटनम यात्री रेल की सुविधा है, किंतु चिकित्सकीय परामर्श उपचार हेतु हैदराबाद जाने के लिए रेल सुविधा उपलब्ध नहीं है, किरन्दुल से हैदराबाद जाने हेतु रेल सुविधा के

विस्तार हेतु रेलवे के उच्चाधिकारियों से पत्राचार किये जाने, साथ ही साथ जगदलपुर से भुवनेश्वर तक की जो यात्री रेल सुविधा है, उसका विस्तार करते हुए किरन्दुल तक अथवा कम से कम दंतेवाड़ा तक रेल यात्रा की सुविधा प्रदान करने हेतु रेलवे से चर्चा किए जाने, किरन्दुल-दंतेवाड़ा मार्ग अत्यंत ही जर्जर स्थिति में है, ग्राम पाढ़ापुर के पास

सड़क का एक हिस्सा क्षतिग्रस्त होकर धंस गया है जिसके कारण दुर्घटनायें घटित हो रही है, शीघ्र सड़क मरम्मतोकरण किए जाने, साथ ही साथ बचेली से किरन्दुल मार्ग की बंद हो चुकी स्ट्रीट लाइट को सुधरवाने, जिससे बचेली से किरन्दुल तक रात्रि कालीन सेवा एवं चिकित्सकीय कार्य से आने-जाने वाले कर्मचारियों द्वारा सुरक्षित

एकता हॉस्पिटल एवं पैथालॉजी सेंटर

सुपर स्पेशलिटी हॉस्पिटल धमतरी

विजली ऑफिस, नहर के पास, रायपुर रोड धमतरी
मो : 7067576396, 8319272982

ESIC CARD सुविधा उपलब्ध

आईसीयू, एम्बुलेंस व डिजिटल एक्सरे सुविधाएं 24 घंटे उपलब्ध

डॉ. अभिषेक लॉज एम.एस. ऑर्थो (हड्डी रोग विशेषज्ञ)	डॉ. नरेश देवांगन एमबीबीएस, न्यूरो सर्जन (नैसर्गिक रोग विशेषज्ञ)	डॉ. गौरव त्रिपाठी कार्डियोलॉजिस्ट
डॉ. मुरारी वशानी हैटल एवं मैरिस्कोफेरियल सर्जन	डॉ. यतीन देवांगन प्लास्टिक सर्जन	डॉ. उत्कर्ष नंदा एम.एस. सर्जन (जनरल सर्जन)
डॉ. एस.दास एमबीबीएस, एमडी (मैडीसिन विशेषज्ञ)	आयुष्मान भारत से स्वजाय की सुविधा उपलब्ध	डॉ.आकाश अग्रवाल यूरोलॉजी

Health Town

यशवंत एवं श्री धनवन्तरी हॉस्पिटल

तात्यापारा चौक, जी.ई.रोड, रायपुर (छ.ग.) फोन: 0771-2234153, 4074154

Revision TKR, THR **उपलब्ध सुविधाएं**

- जोड़ प्रत्यारोपण सर्जरी (TKR, THR)
- अत्याधुनिक ऑपरेशन थियेटर एवं उपकरण
- विशेष अर्थराइटिस क्लीनिक

सुबह 10.30 to 2.30 pm., सायं 7.00 to 8.30 pm.

8817428621, 6265421645

मिरेकल्स होम्योपैथी हॉस्पिटल

छत्तीसगढ़ में प्रथम होम्योपैथी मेडिसीन पर एम.डी.

डॉ. ए.के. चौरसिया (एम.डी.)

छत्तीसगढ़ में होम्योपैथी की वरिष्ठ चिकित्सा, प्रोफेसर महाराणा प्रताप कॉलेज, रायपुर (छ.ग.)

रायपुर : कठोर काल्पनिक चिकित्सा के चरम मो. **9406004581**

विजयपुर : वीएसपी प्लाज्मा, बंजरा चौक, खान लखौी के पास, मो. **78690448192**

जड़ से इलाज

ठण्ड पर जोड़ो पर दर्द, गठियावात, नशों में दर्द का संपूर्ण निदान।

L4-L5 नशों में दबाव, शूलपन, स्याटिका, दोनों पाव पर दर्द, अकड़न।

घुटना - घुटने पर सूजन, दर्द, ज्यादा चलने पर बैठकर उठने पर दर्द, एड़ी, कंधा, कोहनी, गर्दन दर्द का संपूर्ण निदान।

विज्ञापन हेतु संपर्क करें: 0771-4242213, 7987119756, 9303508133

खबर संक्षेप

एकलव्य विद्यालय में विवेकानंद जयंती मनाई



दुर्गुकोदल। विकासखण्ड दुर्गुकोदल अंतर्गत शासकीय एकलव्य आदर्श आवासीय विद्यालय में स्वामी विवेकानंद की जयंती हर्षोल्लास के साथ मनाया गया। इस अवसर पर संस्था के प्राचार्य बैजनाथ नरेटी ने स्वामी विवेकानंद के जीवन पर छात्र छात्राओं को प्रकाश डालते हुए उनके मार्ग पर चलने की बात कही, वहीं छात्राओं के द्वारा उसके छायाचित्र पर पुष्प अर्पित कर श्रद्धांजलि दी गई। इस अवसर पर शिक्षक अधीक्षक जोहर उयके, रोशनी सेंगर, भुवनेश्वरी नरेटी, भारती पटेल, दीपा सिंहा, रवानी साहू, राजू साहू, गौकारण पात्र, छात्रछात्राएं उपस्थित रहे।

युवा दिवस पर नृत्य और निबंध प्रतियोगिता

जगदलपुर। राष्ट्रीय युवा दिवस पर धरमु महारा शासकीय कन्या पॉलिटेक्निक में राष्ट्रीय सेवा योजना इकाई द्वारा संस्था प्रमुख एवं रासेयो संरक्षक डॉ रश्मि सिंह के मार्गदर्शन में 12 जनवरी को स्वामी विवेकानंद जयंती (राष्ट्रीय युवा दिवस) के उपलक्ष्य में विभिन्न कार्यक्रम का आयोजन किया गया। प्रभाषी प्राचार्य श्यामानंद डेहरिया ने विवेकानंदजी की छायाचित्र के सम्मुख दीप प्रज्वलित कर कार्यक्रम की शुरुआत की! कार्यक्रम में उपस्थित समस्त विद्यार्थियों को संबोधित करते हुए विवेकानंदजी के जीवन चरित्र एवं उनके आदर्शों को बताया। तत्पश्चात इस अवसर पर क्रमशः तेजल त्रिपाठी, त्राणी निर्मलकर, रोशनी पटेल, लता नेताम, सुरेश आंचला, अश्विन दुर्गा ने अपना भाषण प्रस्तुत किया! आयोजक द्वारा स्वामी विवेकानंदजी एवं राष्ट्रीय युवा दिवस से संबंधित ऑनलाईन विजय आयोजित कर ऑनलाईन सहभागिता प्रमाणपत्र प्रदान किया गया। भारत सरकार, छत्तीसगढ़ शासन एवं विश्वविद्यालय से प्राप्त निर्देशानुसार 27वें राष्ट्रीय युवा उत्सव के उद्घाटन भी किया गया।

विधिक शिविर में दी गई कानूनी जानकारी
जगदलपुर। प्राचार्य बीएस रामकुमार शासकीय बहुउद्देशीय उच्चतर माध्यमिक विद्यालय के मार्गदर्शन में शनिवार को शाला के सभागार में विधिक सेवा प्राधिकरण के द्वारा विधिक साक्षरता शिविर आयोजित किया गया। शिविर में मुख्य वक्ता अमित कुमार कोहली द्वितीय अपर जिला एवं सत्र न्यायाधीश जगदलपुर मौजूद थे।

घोटिया संगीतमय मानसगान प्रतियोगिता का समापन कल

हरिभूमि न्यूज़ ►►भानुप्रतापपुर

ग्राम केवटी और घोटिया में राज्य स्तरीय तीन दिवसीय संगीतमय मानसगान प्रतियोगिता 13 से 15 जनवरी तक होगा। इसका शुभारंभ 12 जनवरी को कलश स्थापना कर विधिवत किया गया है। 13 जनवरी से मानस मंडलीय अपनी अपनी प्रस्तुति दी। पहले दिन मानव जागृति मानस सेवा समिति केवटी, ज्ञान के अंजोर मानस परिवार भानुप्रतापपुर, जय लिंगेश्वरी मानस परिवार आलोर फरसांग, जय दंतेश्वरी महिला मानस मंडली खमरिया भखारा, वीर कचन धुवा युवा मानस परिवार डाभा गरियाबन्द, दीप ज्योति बालिका मानस परिवार धनोरा गुरूर, जय मां शीतला मानस परिवार धवलपुर, ज्ञान सर्वेवर महिला मानस मंडली खर्न गुरूर। द्वितीय दिवस14 जनवरी को नव जागृति मानस परिवार फरसकोट, श्रीराम मानस परिवार सरोना कांकेर,

विवेकानंद जयंती पर निकली जागरूकता रैली
जगदलपुर। शासकीय उच्चतर माध्यमिक विद्यालय पोतानर में राष्ट्रीय सेवा योजना एनएसएस इकाई के द्वारा राष्ट्रीय युवा दिवस का आयोजन स्वामी विवेकानंद की जयंती के उपलक्ष्य में जागरूकता रैली निकालकर उनके प्रेरक संदेशों का वाचन किया गया। स्वामी विवेकानंद पूरे विश्व को आध्यात्म का संदेश देने वाले महान युग प्रवर्तक थे। आधुनिक दर्शन के महान प्रोता, राम कृष्ण मिशन के संस्थापक और राजयोग के दार्शनिक स्वामी रामकृष्ण परम हंस के शिष्य संपूर्ण विश्व में हिन्दूत्व और योग की अलख जगाने वाले स्वामी विवेकानंद की 160वीं जन्म जयंती युवा दिवस के रूप में मनाया गया।

एजेन्सी देना है...
हरिभूमि समाचार पत्र कांकेर जिला के अंतर्गत **पंखाजूर, बांदे, संगम, गोडांहर, बारदा, छोटेबेदिया, मरोड़ा** में एजेंसी देना है।
समाचार लिखने, विज्ञापन एवं प्रसार में लक्ष्य प्राप्त करने वाले व्यक्ति को प्राथमिकता।
सुरक्षा राशि जमा करने में सक्षम व्यक्ति संपर्क करें।
हरिभूमि कार्यालय, कांकेर महुरबंध पारा ऊपर नीचे रोड, कांकेर मो. 7000955574, 8817702271

हरिभूमि कार्यालय, रायपुर धमतरी रोड, रायपुर (छ.ग.) मो. 9098324969

कोण्डे स्कूल में विवेकानंद जयंती पर हुए विविध कार्यक्रम

हरिभूमि न्यूज़ ►►दुर्गुकोदल

विकासखण्ड दुर्गुकोदल अंतर्गत शाडमा विद्यालय कोण्डे में विश्व युवा दिवस के अवसर पर सांस्कृतिक कार्यक्रम, पोस्टर मेकिंग और स्लोगन विज प्रतियोगिताओं किया गया। कार्यक्रम में मुख्य अतिथि सहायक विख शिक्षा अधिकारी अंजलि मण्डावी, खण्ड खोत समन्व्यक लतीप सोम और प्राचार्य बाबूलाल कोमरे रहे।

आयोजित कार्यक्रम में छठवी, पाँचवी और आठवीं के बच्चों के चित्रकारी, स्लोगन नारे प्रस्तुत किए एवं गीत संगीत का कार्यक्रम किया गया। एबीईओ अंजली मण्डावी द्वारा युवा शक्ति को उजागर कर मोटिवेशन दिया गया और हर क्षेत्र में

पोस्टर मेकिंग और स्लोगन स्पर्धा हुई



आगे बढ़ते रहने निरंतर प्रयास करते रहने कि शुभकामनाएं दी। बीआरसी द्वारा निरंतर पढ़ाई क्षेत्र को अपनाने हुए अपनी जिंदगी में सफल होने के लिए प्रयास करते रहने के उपदेश दिए। संकुल प्राचार्य द्वारा निरंतर पढ़ाई और ज्ञान के रूप में विकसित होकर अपनी मंजिलों को पाने के लिए निरंतर प्रयासरत रहने के लिए स्वामी विवेकानंद जी के उपदेशों को याद करते हुए प्रोत्साहन किया गया। सभी बच्चों ने उत्साह के साथ स्पीच और भाषण जैसी सभाओं को शामिल होकर सहभागिता हासिल कर अपनी प्रेरणादायक खोत के रूप में स्वामी विवेकानंद के उपदेश उठो जागो और तब तक प्रयास करते रहो, जब तक आपको मंजिल ना मिले। इन उद्देश्यों को याद करते हुए उनकी जयंती मनाई गई।

हत्या का विरोध, नपं अध्यक्ष का भाजयुमो ने फूँका पुतला



हरिभूमि न्यूज़ ►►कोर

भारतीय जनता पार्टी मंडल कोर के कार्यकर्ताओं के द्वारा बप्पा गांगुली का पुतला फूँका। शनिवार को पखांजूर में भाजपा के जिला उपाध्यक्ष एवं पूर्व नगर पंचायत अध्यक्ष स्वर्गीय असीम राय की खुलेआम बीच बाजार में राजनीतिक व्देश के चलते गोली मारकर हत्या कर दी गई थी। जिसके कारण भारतीय जनता पार्टी के कार्यकर्ताओं में एवं क्षेत्र की जनता में रोश व्याप्त था। इस हत्याकांड का खुलासा होते ही अपराधियों की गिरफ्तारी एवं हत्याकांड में कांग्रेसी नेता का हाथ होने पर जिला भाजपा के निर्देश पर भारतीय जनता युवा मोर्चा मंडल कोरर द्वारा पुतला दहन किया गया। साथ ही अपराधियों को फांसी की

सजा की मांग करते हुए बप्पा गांगुली मुर्दाबाद बप्पा गांगुली को फांसी दो। कांग्रेस पार्टी मुर्दाबाद के नारों के साथ पुतला दहन किया गया।

कार्यक्रम में मुख्य रूप से भाजपा जिला अध्यक्ष सतीश लाटिया, मंडल प्रभाषी व जिला मंत्री अनूप सिंह राठौड़ ,भाजपा मंडल अध्यक्ष गजेंद्र सिंह परिहार, भाजयुमो मंडल अध्यक्ष पीयूष कश्यप, युवा मोर्चा जिला उपअध्यक्ष मनोष परिहार युवा मोर्चा मंडल महामंत्री कुलेश्वर नेताम , शुभम मिश्रा ,योगेश कोमरा .मनोष चौहान,भागवत दास मानिकपुरी , ईश्वर यदु ,अमन सिंह परीहार, कान्हा परिहार, विपिन जैन, योगेन्द्र यादु,परमेश एवं भारतीय जनता पार्टी मंडल कोरर के समस्त भाजपा कार्यकर्ता उपस्थित थे।

शराब की अवैध बिक्री कोचिया पकड़ाया

हरिभूमि न्यूज़ ►►कांकेर

कोयलीबेड़ा थानांतर्गत बस्तर होटल के पास पुलिस ने 12 जनवरी को दोपहर साढ़े 12 बजें रेड कार्यवाही करते हुए एक व्यक्ति को अवैध शराब के साथ पकड़ा। आरोपी के कब्जे से अंग्रेजी शराब को जप्त कर आबकारी एक्ट के तहत मामला दर्ज किया। पुलिस को मुखबीर से जानकारी मिला कि गायत्री मंदिर के सामने बस्तर होटल कोयलीबेड़ा में रूपेश कुमार अंग्रेजी शराब बिक्री करने के लिए रखा है। मुखबीर के बताए स्थान पर पहुंचकर घेराबंदी किया। आरोपी कुसुमपारा कोयलीबेड़ा निवासी रूपेश कुमार



उसंडी पिता चैनसिंह को पकड़ा। आरोपी के पिटटू बैग में पार्टी स्पेशल का पौवा 2 नग, बेसटो रेर व्हिस्की पौवा 7 नग जिसका किमत 1240 रूपए को जप्त किया गया। आरोपी के खिलाफ पुलिस ने धारा 34(1) (क) आबकारी एक्ट के तहत मामला दर्ज कर विवेचना में लिया है।

सड़क हादसे में बालक की मौत, विवेचना शुरू

कांकेर। बांदे थानांतर्गत पीव्ही 103 के पास नया साल मनाने के लिए घर पर रंगोली बनाने सामान लेने निकले 15 साल के बच्चे को अनियंत्रित चार पहिया वाहन ने अपनी चपेट में ले लिया। हादसा इतना मरणांक था कि बच्चे को गंभीर चोट आया व बांदे में प्राथमिक उपचार के बाद हायर सेंटर ले जाते समय रास्ते में उसने दम टोड़ दिया। मौत होने पर पुलिस ने मर्ग कायम कर विवेचना में लिया था। विवेचना में पाया गया कि मृतक बांदे थानांतर्गत

पीव्ही 102 कुषकनगर निवासी 15 वर्षीय प्रभात अधिकारी पिता स्व.झंडू अधिकारी 31 दिसंबर कुषकनगर से नया साल मनाने के लिए रंगोली लेने कोरेनगर जाने के लिए निकला था। पीव्ही 103 के पास गाड़ी रोककर खड़ा था। निखिल मलिक के घर सामने ईरपानगर बाजार तरफ से बांदे की ओर आने वाली छोटा हाथी वाहन क्रमांक सी 19 बीएस 1438 के चालक द्वारा गाड़ी को लापरवाही पूर्वक चलाते हुए मृतक प्रभात को ठोकर मारकर

एक्सीडेंट कर दिया, जिससे उसके हाथ पैर व रिस में गंभीर चोट आया था। ईलाज के लिए बांदे के अस्पताल में प्राथमिक उपचार कराने के बाद पखांजूर ले जाया गया। बेहतर ईलाज के लिए धमतरी ले जाने के दौरान घायल का रास्ते में मौत हो गया। पुलिस ने आरोपी वाहन क्रमांक सीजी 19 बीएस 1438 के आरोपी चालक के खिलाफ धारा 304(ए) आईपीसी के तहत मामला दर्ज कर विवेचना में लिया है।

गायत्री परिवार ने अंतर्राष्ट्रीय युवा दिवस पर नशा मुक्ति और स्वच्छता अभियान चलाया

हरिभूमि न्यूज़ ►►कांकेर

अखिल विश्व गायत्री परिवार शांतिकुंज हरिद्वार गायत्री के तत्वावधान में जिला युवा प्रकोष्ठ ने भावगीर नवागों में विवेकानंद जयंती पर नशा मुक्ति जन जागरूकता, स्वच्छता रैली अभियान, संगोष्ठी एवं तीन कुंडीय गायत्री महायज्ञ के माध्यम से विवेकानंद जयंती मनाया। स्वामी विवेकानंद की जयंती पर ग्राम में नशा मुक्ति रैली निकाली गई जो शिव मंदिर से प्रारंभ होकर पूरे गांव का भ्रमण कर वापिस शिव मंदिर में समाप्त हुई। रैली में विद्यालय के छात्र-छात्राएं शिक्षक, ग्रामीण जन एवं गायत्री परिवार के



युवा उपस्थित रहे। व्यसन मुक्ति नारे एवं गीत के माध्यम से युवाओं को नशे के नुकसान के बारे में बताया गया। गांव के शीतला मंदिर पर सामूहिक स्वच्छता अभियान चलाकर एवं स्वच्छता का संदेश दिया। राष्ट्र जागरण में युवाओं की भूमिका पर आयोजित संगोष्ठी में शिक्षक प्रदीप साहू ने गुटखा के दुष्प्रभाव एवं मोबाइल के दुरुपयोग

पर प्रकाश डालते हुए इनसे बचने के उपाय बताए। हायर सेकेंडरी स्कूल के एनएसएस प्रभाषी शिक्षक प्रसाद ने युवाओं को मानसिक रूप से सुदृढ़ बनने के लिए प्रेरक विचार रखे। बसंत कुमार जैन, गायत्री परिवार ने राष्ट्र के समग्र विकास के लिए स्वस्थ युवा -शशक्त राष्ट्र, शालीन युवा -श्रेष्ठ राष्ट्र, स्वावलंबी युवा संपन्न राष्ट्र, सेवा भावी-युवा

सुखी राष्ट्र पर विचार रखे। परिचर्चा के अंत में सभी छात्रों एवं युवाओं ने व्यसन मुक्ति समाज बनाने एवं नशा का त्याग करने का संकल्प लिया। नरहरपुर ब्लॉक के मनोहर सलाम एवं उनकी संगीत टोली द्वारा युवा प्रेरणा गीतों से युवाओं में ऊर्जा का संचार किया। साधुराम विश्वकर्मा, सीताराम सलाम एवं सुरेंद्र पटेल के द्वारा तीन कुंडीय गायत्री महायज्ञ में गांव की सुख शांति और समृद्धि के लिए प्रार्थना की। इस कार्यक्रम को सफल बनाने में ग्राम पटेल समस्त ग्रामवासी ग्राम भाव गौर नवागों ब्लाक युवा प्रकोष्ठ कांकेर, चारामा नरहरपुर एवं सरोना के वरिष्ठ कार्यकर्ता एवं युवा साथियों का योगदान रहा।

एनसीसी कैडेट्स ने सिकलसेल जागरूकता रैली निकाली



हरिभूमि न्यूज़ ►►चारागा

राष्ट्रीय युवा दिवस के अवसर पर 13 जनवरी को शासकीय कन्या उच्चतर माध्यमिक विद्यालय चारामा के एनसीसी कैडेट्स के द्वारा सिकलसेल जागरूकता अभियान रैली निकाल कर लोगों को जागरूक किया गया, जिसमें सभी एनसीसी कैडेट्स शामिल हुए। रैली कन्या हाई स्कूल से एनएच होते हुए नगर के मुख्य चौक एसदर बाजार से होकर वापिस कन्या शाला पहुंची। कार्यक्रम

अधिकारी निरंजना मंडावी ने बताया कि कैसे समग्र जन युवाओं को सही गलत का निर्णय लेने में अस्विधा हो सकती हैं तो उनके मार्ग दर्शन के लिये स्वामी विवेकानन्द जी के विचार उनके मनोबल को बढ़ाने में सहायक होते है। रैली में प्राचार्य भानुशंकर नागराज, वरिष्ठ व्याख्याता शत्रुघ्न राजपुरिया, विष्णु सेन, कैप्टन संगीता निषाद, नायब सूबेदार शमसेर सिंह व शिक्षक तथा एनएसएस स्वयं सेवक उपस्थित रहे।

नपं अध्यक्ष बप्पा का पुतला जलाया



अंतागढ़। युवा मोर्चा मंडल अंतागढ़ द्वारा 13 जनवरी को पखांजूर के वरिष्ठ भाजपा नेता अशीम राय की निर्मम हत्या के अपराधी कांग्रेस के नेता नगर पंचायत अध्यक्ष बप्पा गांगुली व

पार्श्व विकास पाल का युवा मोर्चा मंडल अंतागढ़ ने गोल्डन चौक में पुतला दहन किया गया। पुतला दहन के दौरान युवा मोर्चा व मंडल के कार्यकर्ता अधिक संख्या में उपस्थिति रहे।

online Booking- www.tripuryatra.com

स्लीपर मात्र 18,500/-

सबसे कम राशि पर चार धाम यात्रा

श्री केदारनाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश

By Train- रजिर्वेशन कोच

07 मई से 20 मई 2024, 09 मई से 22 मई 2024, 11 मई से 24 मई 2024, 13 मई से 26 मई 2024, 15 मई से 28 मई 2024, 17 मई से 30 मई 2024

राशि- स्लीपर **18500/-** 3 एसी- **27,500/-**, 2 एसी- **32,500/-** (+5% GST)

श्री त्रिपुर तीर्थ यात्रा

संपर्क करें:- **7354-411411**